

Песню бярыце з сабою...

БЫВАЙ, КАХАНЫ МОЙ


Марыя Лебядзько (нар. 1961) — беларуская паэтэса, медыцынскі работнік. Піша вершы на рускай і беларускай мовах. З’яўляецца аўтарам паэтычных зборнікаў «Калейдаскоп», «Сіняя птушка», «Белае і чорнае», «Вітаю цябе, Беларусь мая: песні і вершы». У 2015 годзе стала лаўрэатам фестывалю свецкай духоўнай паэзіі і музыкі.

Вершы — Марыя ЛЕБЯДЗЬКО, Яўген КСЯНЕВІЧ, музыка — Яўген КСЯНЕВІЧ.

1. Да пабачэння, мой каханы! Так прыйшлося,
Што адляцела з журавамі наша восень.
Ляцела цяжка, ёй хацелася вярнуцца,
А мне хацелася заснуць і не прачнуцца.
Прыпеў (2 разы):
Бывай, каханы мой, бывай.
Бывай, каханы мой, бывай.
Бывай, каханы мой, бывай.
Бывай, бывай.
2. Была магутнай я! Была я каралевай!
Куды ні глянеш — ці направа, ці налева, —
Усюды золата, а шчасце праглядзела...
Сказала сумна так, аж дрыжыкі па целу...
Прыпеў.
3. Да пабачэння! Не — бывай! Бо стрэч не будзе!
І гэта распач, як маланка, б’е ў грудзі.
Ці, можа, я, ці, можа, ты тут вінаваты,
Што наша восень стала першай нашай стратай?
Прыпеў.
4. ...Ляцела восень з журавамі за аблогі.
Мы не змаглі з табой зрабіць чатыры крокі,
Каб дараваць, каб зразумець, захвалявацца,
Каб наша восень хоць на дзень змагла застацца...
Прыпеў.


♩ = 80 з пачуццём

Gm




Да па- ба- чэн- ня, мой ка - ха-ны! Так прый-
цяж ка, ёй ха - це-ла - ся вяр

Cm



шло- ся, што ад- ля- це-ла з жу-ра - ва-мі на-ша
нуц - ца, а мне ха -


Gm



во- сень. Ля-це-ла це-ла - ся за-снуць і не пра -

Gm

Прыпеў:



чнуц - ца. Бы - вай, ка -

Cm



ха- ны мой, бы - вай. Бы - вай, ка -

Gm



ха - ны мой, бы - вай, бы - вай, ка -

Cm



ха - ны мой, бы - вай, бы - вай, бы - вай.



Рубрыку вядзе
Яўген КСЯНЕВІЧ.
evgenyksenievich@gmail.com

СЁННЯ

Сонца

	Усход	Захад	Даўжыня дня
Мінск —	9.10	17.34	8.24
Віцебск —	9.05	17.18	8.13
Магілёў —	9.00	17.24	8.24
Гомель —	8.50	17.27	8.37
Гродна —	9.24	17.50	8.26
Брэст —	9.18	17.57	8.39

Месяц

Апошняя квадра
17 студзеня.
Месяц у сузор’і
Вадаліва.


Імяніны

Пр. Мікалая, Міхаіла,
Уладзіміра, Фёдара.
К. Мілены, Рафала,
Роберта, Фелікса,
Феліцыі, Францішка,
Цімафея, Эрыкі.



Фота Анатоля КЛЕШЧУКА.

ЗАЎТРА



УСМІХНЕМСЯ

Каб нешта не купіць, розуму і жыццёвага вопыту заўсёды патрабуецца больш, чым каб гэта ж купіць.

— Я хацеў бы стаць паддатым.
— Гэта пасольства. Можна, падданым?
— Не.

— Я б многае аддаў раз за тое, каб... — часяком уздыхаюць тыя, з каго зусім няма чаго ўзяць.

Пры абароне сваіх ілюзій старайцеся не пашкодзіць чужых!

— Я хацеў бы стаць паддатым.
— Гэта пасольства. Можна, падданым?
— Не.

Вырашылі пагуляць з хлопцамі ў футбол. Выдатна так пагулялі! Два фінгалы, два вывіхі, куча ўдараў, адно страшенне і адзін пералом. Нам па 45 гадоў.



caricatura.ru

Факт

«Зялёнае мора» краіны прырастае

Летась лясгасы Беларусі вырастлі каля трох мільёнаў дэкаратыўных раслін, паведамілі ў Міністэрстве лясной гаспадаркі.

Пры непасрэдным садзеянні работнікаў лясной гаспадаркі ў 2019 годзе азеляненне было праведзена на тэрыторыі 36 населеных пунктаў, 19 школ, 6 бальніц, 4 фермаў, 4 месцаў адпачынку, 7 сядзіб сельскагаспадарчых арганізацый і 11 дарог агульнай працягласцю каля 60 кіламетраў. Спецыялісты лясгасаў дапамаглі залажыць 6 сквераў агульнай плошчай 1,2 гектара, 3 дэндрапаркі (2,35 гектара) і 19 алеяў сумарнай працягласцю 1,7 кіламетра.

Пашыраны асартымент раслін, якія выкарыстоўваюцца як пасадачны матэрыял для азелянення. Усяго ў лясных гадавальніках сёння вырошчваюцца больш за 200 відаў дэкаратыўных драўняных і кустовых парод.

Так, для правядзення азеляняльных работ у 2019 годзе было вырашана каля 3 мільёнаў дэкаратыўных раслін, у тым ліку дрэў хвойных парод — 1,3 мільёна штук, дрэў ліставых парод — 470 тысяч штук, кустоў — 1,2 мільёна штук.

Летась толькі насельніцтва набыло ў лясгасаў больш за 625 тысяч штук дэкаратыўнага пасадачнага матэрыялу. Значную колькасць раслін купілі таксама дарожныя і сельскагаспадарчыя арганізацыі, прадпрыемствы Міністэрства жыллёва-камунальнай гаспадаркі.

У галіне сёння функцыянуюць 74 пастаянныя лясныя гадавальнікі. Іх агульная плошча складае звыш 1,3 тысячы гектараў.

Сяргей РАСОЛЬКА.

Даты

Падзеі

Людзі

24 СТУДЗЕНЯ

1905

год — нарадзіўся Фёдар Мікалаевіч Дамінікоўскі, беларускі гісторык і аграном, кандыдат сельскагаспадарчых навук (1935). У 1927 годзе скончыў Варонежскі ўніверсітэт. Працаваў у Цэнтральнай хімічнай лабараторыі Беларускага навукова-даследчага інстытута сельскай і лясной гаспадаркі імя Леніна, ва Усесаюзным інстытуце збожжавай гаспадаркі ў Саратаве, у Інстытуце паўночнай збожжавай гаспадаркі ў Маскве. З 1943-га быў загадчыкам кафедры геалогіі і глебазнаўства БДУ. Даследаваў гісторыю навуку і культуры Беларусі. Аўтар больш чым 200 артыкулаў бібліяграфічнага слоўніка «Выдатныя дзеячы беларускай зямлі» (рукапіс захоўваецца ў аддзеле рэдкіх кніг і рукапісаў Цэнтральнай навуковай бібліятэкі імя Якуба Коласа НАН Беларусі).

1848

год — Джэймс Маршал знайшоў залаты самародак у Каліфорніі. Гэтае адкрыццё прывяло да таго, што на наступны год уся Амерыка была ахоплена «залатою ліхаманкай».

1895

год — нарвежскі падарожнік Карстэн Эгберг Борхгрэвін першы ў гісторыі антарктычных даследаванняў ступіў на зямлю лядовага кантынента. Ён жа стаў першым даследчыкам, які стварыў зімоўку на мацерыку.

1910

год — нарадзіўся Андрэй Пятровіч Тутышкін, расійскі акцёр, рэжысёр, заслужаны артыст РСФСР. Здымаўся ў фільмах «Дзяўчына з характарам», «Запасны гулец», «Дарослыя дзеці», «Ганна Карэніна» і іншых.

1915

год — адбылася марская бітва ў ходзе Першай сусветнай вайны на Догер-банку (у Паўночным моры за 60 міль на ўсход ад берагоў Англіі) паміж англійскай і германскай эскадрамі, у склад якіх уваходзілі эсмінцы і цяжкія крэйсеры.

1920

год — нарадзіўся Джымі (Джэймс Роберт) Форэст, амерыканскі джазавы музыкант, тэнор-саксафоніст.

1950

год — нарадзіўся Даніэль Ацэй, французскі акцёр, прызёр Канскага кінафестывалю, уладальнік прэміі BAFTA і шэрагу іншых кінаўзнагарод. Сыграў больш за 90 роляў.

Дырэктар — галоўны рэдактар СУХАРУКАЎ Павел Якаўлевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: пісьмаў — 287 18 64, маркетынгу — 337 44 04, бухгалтэрыі — 287 18 81.

ПРЫЁМ РЕКЛАМЫ
тэл./факс: 287 17 79,
e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

e-mail: info@zviazda.by

(для звяротаў):
zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 14.804. Індэкс 63850. Зак. № 92.

Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

23 студзеня 2020 года.

ЗВЯЗДА БЕЛАРУСКАЯ
ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь
Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.